

Publication: Dainik Jagran

Date: October 2, 2018

आज से जिले में दस स्थानों से बिकेंगे मदर डेयरी के उत्पाद

जागरण संवाददाता, वाराणसी : राष्ट्रीय डेयरी विकास बोर्ड की सहयोगी मदर डेयरी फ्रूट एंड वेजीटेबल प्राइवेट लिमिटेड ने वाराणसी में अपनी डेयरी एवं बागवानी विकास परियोजना की घोषणा की है। कंपनी दूध, ताजा फलों और सब्जियों की खरीद-बिक्री के लिए आवश्यक बुनियादी ढांचा खड़ा करेगी। गांधी जयंती पर



जानकारी देते एनडीडीबी के चेयरमैन दिलीप रथ व मदर डेयरी के निदेशक मदर डेयरी दूध, फल व सब्जियों की बिक्री जनपद में 10 स्थानों पर औपचारिक रूप से शुरू कर देगी।

भविष्य में 25 और स्थानों पर यह सुविधा मुहैया कराने की योजना है।

नदेसर स्थित एक होटल में सोमवार को राष्ट्रीय डेयरी विकास बोर्ड के अध्यक्ष दिलीप रथ ने पत्रकारों को बताया कि एनडीडीबी किसानों की आय दोगुनी करने के प्रयास में संस्थागत सहयोग प्रदान कर रही है। कंपनी ने असम, बिहार, झारखंड, उड़ीसा और पश्चिम

बंगाल में पर्याप्त निवेश एवं उन्नति की है। अब उत्तर प्रदेश के पूर्वी क्षेत्र में योगदान देने के लिए तैयार है। मदर डेयरी फ्रूट वेजीटेबल प्राइवेट लिमिटेड के निदेशक सौगत मित्रा ने बताया कि मदर डेयरी फ्रूट एंड वेजीटेबल प्राइवेट लिमिटेड न केवल किसानों एवं उपभोक्ताओं को बल्कि पूर्व सैनिकों को भी सशक्त बनाने के लिए प्रतिबद्ध है।